



**THE INSTITUTE OF
Company Secretaries of India**
भारतीय कम्पनी सचिव संस्थान
IN PURSUIT OF PROFESSIONAL EXCELLENCE
Statutory body under an Act of Parliament
(Under the jurisdiction of Ministry of Corporate Affairs)

प्रेसविज्ञप्ति

ब्यूरोप्रमुख

22 सितंबर, 2020

ICSI का देशभर में 45 नए परीक्षा केंद्र खोलने का निर्णय

इंस्टीट्यूट ऑफ कंपनी सेक्रेटरीज ऑफ इंडिया (ICSI) ने कोविड -19 महामारी को देखते हुए अपने सभी हितधारकों को एक स्वस्थ और सुरक्षित वातावरण प्रदान करने के प्रयास में, कंपनी सचिव परीक्षा के लिए देश भर में 45 नए परीक्षा केंद्र खोलने का निर्णय लिया है। विदित रहे की सीएस की दिसंबर 2020 की परीक्षाएं 21 दिसंबर, 2020 से बुधवार, 30 दिसंबर, 2020 तक आयोजित होने वाली है।

इस पहल के बारे में बात करते हुए ICSI के अध्यक्ष सीएस आशीष गर्ग ने कहा की इन नए केंद्रों के खुलने से मौजूदा 172 परीक्षा केंद्रों में भीड़भाड़ को रोका जा सकेगा, साथ ही फाउंडेशन, एग्जीक्यूटिव और प्रोफेशनल कोर्स के लगभग 1 लाख परीक्षार्थियों को सीएस परीक्षा देने में आसानी होगी। कोविड -19 महामारी के मद्देनजर परीक्षा आयोजित करने के लिए सरकार द्वारा जारी दिशा-निर्देशों के अनुसार ही परीक्षा आयोजित की जाएगी।

45 केंद्रों में से 19 केंद्र नए शहरों में खोले जायेंगे और शेष 26 केंद्र भुवनेश्वर, कोलकाता, हैदराबाद, बंगलुरु, चेन्नई, नवी मुंबई, ठाणे और मुंबई जैसे मौजूदा परीक्षा केंद्रों के विभिन्न क्षेत्रों में खोले गए हैं।

दिसंबर 2020 में भाग लेने वाले ऐसे सभी छात्र जो पहले से चयनित केंद्रों के स्थान पर नया केंद्र चयन करना चाहते हैं उनके लिए नए परीक्षा केंद्रों के चयन / परिवर्तन की सुविधा 26 सितंबर, 2020 से 9 अक्टूबर, 2020 तक उपलब्ध होगी। यह सुविधा ऐसे सभी छात्रों को परीक्षा केंद्र के एक बार के परिवर्तन के लिए मुफ्त उपलब्ध होगी।

नए अतिरिक्त केंद्रों की सूची संस्थान की वेबसाइट www.icsi.edu पर उपलब्ध है।

प्रीतिकौशिकबनर्जी

निदेशक

कॉर्पोरेटसंचारऔरअंतर्राष्ट्रीयमामले

दूरभाष: 011-4534 1022

ई-मेल: preeti.banerjee@icsi.edu

